

सिंधु कॅश्यू सहकारी मद्यार्क कारखाना  
मर्यादित., आरोंदा, ता. सावंतवाडी, जि.  
सिंधुदुर्ग या संस्थेला राष्ट्रीय सहकारी विकास  
निगम योजनेतर्गत कर्जाची रक्कम मंजूर  
करण्याबाबत (रा. स. वि. नि. कर्ज)

## महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: प्रक्रिया-११२००३/प्र.क्र.१२७/९-स,

मंत्रालय विस्तार, मुंबई-४०० ०३२.

तारीख: १४ मार्च, २०१३

### वाचा —

- १) रा. स. वि. नि. नवी दिल्ली यांचे पत्र क्र.NCDC:१-१८/२००३-PC/४०२/ SO८०२५४, दि.१२.०३.२००९.
- २) शासन निर्णय क्रमांक: प्रक्रिया-११२००३/प्र.क्र.२७९/९-स, दि.०४.११.२००३.
- ३) शासन निर्णय समक्रमांक दि.३१.०३.२००९ व दि. २५.०३.२०१०.
- ४) रा.स.वि.नि. नवी दिल्ली यांचे पत्र NCDC:१-१८/२००३-PC, दि.०६.०२.२०१३.

### प्रस्तावना —

कोकणातील काजू उत्पादित करणाऱ्या शेतकऱ्यांच्या सहकारी संस्थांना रा. स. वि. नि. योजनेतर्गत १:९ या प्रमाणात अर्थसहाय्य मंजूर करण्याबाबतचा निर्णय संदर्भाधिन शासन निर्णय २ अन्वये घेण्यात आलेला आहे. त्यानुसार कोकणातील काजू उत्पादित करणाऱ्या शेतकऱ्यांच्या सहकारी संस्थांना कृषि प्रक्रिया सहकारी संस्थांना खालील आर्थिक आकृतीबंधात दर्शविण्यात आल्यानुसार कमाल रु.५००.००लाखापर्यंत अर्थसहाय्य मंजूर करण्यात येते.

अ.क्र.	तपशिल	टक्केवारी(प्रकल्प किंमतीच्या)	आर्थिक आकृतीबंध(कमाल रु.५००.००) (रुपये लाखात)
१	रा. स. वि. नि. कडून शासनामार्फत कर्ज	६०%	३००.००
२	राज्य शासनाचे भागभांडवल	३६%	१८०.००
३	संस्थेचे स्वभागभांडवल	०४%	२०.००
एकूण :-		१००%	५००.००

त्यानुषंगाने सिंधु कॅश्यू सहकारी मद्यार्क कारखाना मर्या., आरोदा, ता. सावंतवाडी, जि. सिंधुदुर्ग या संस्थेमार्फत उभारण्यात येत असलेल्या रु.३७०.०० लाख किंमतीच्या काजू प्रक्रिया प्रकल्पास राष्ट्रीय सहकारी विकास निगमाने त्यांच्या संदर्भ १ येथील दि.१२.०३.२००९ च्या पत्रान्वये मंजूरी दिलेली आहे.

राष्ट्रीय सहकारी विकास निगमाच्या मंजूरीनुसार सिंधु कॅश्यू सहकारी मद्यार्क कारखाना मर्या., आरोदा, ता. सावंतवाडी, जि. सिंधुदुर्ग या संस्थेच्या काजू प्रक्रिया प्रकल्पास खालील आकृतीबंधात दर्शविण्यात आल्याप्रमाणे संदर्भीय ३ येथील दिनांक ३१.३.२००९ च्या शासन निर्णयानुसार मंजूरी देण्यात आलेली असून रा. स. वि. नि. कर्जाच्या पहिल्या हप्त्यापोटी रु.५५.५०लाख वितरीत करण्यात आलेले आहेत. तसेच, संदर्भीय क्र.३ येथील दिनांक २५.३.२०१० च्या शासन निर्णयान्वये रा. स. वि. नि. कर्जाच्या दुसऱ्या हप्त्याचे रु.५५.०० लक्षही वितरित करण्यात आलेले आहे. रा. स. वि. नि. कर्जाच्या रक्कमेपैकी रु.५५.०० लक्ष रक्कमेची रा. स. वि. निगमाने त्यांच्या दि.१७.०७.२००९ च्या पत्रान्वये प्रतिपूर्ती करून दिलेली आहे.

अ.क्र.	तपशिल	टक्केवारी (प्रकल्प किंमतीच्या)	आर्थिक आकृतीबंध(रु.३७०.००) (रुपये लाखात)
१	रा. स. वि. नि. कडून शासनामार्फत कर्ज	६०%	२२२.००
२	रा. स. वि. नि. कडून शासनास गुंतवणूक कर्ज व शासनाकडून संस्थेस भागभांडवल	२०%	७४.००
३	राज्य शासनाचे भागभांडवल	१६%	५९.२०
४	संस्थेचे स्वभागभांडवल	०४%	१४.८०
		१००%	३७०.००

संस्थेच्या प्रकल्पास अर्थसहाय्य मंजूर करण्यास निगमाने संदर्भ क्र.४ येथील पत्रान्वये दि.३१.०३.२०१३ पर्यंत वैधता कालावधी वाढवून दिलेला आहे.

त्यानुसार या संस्थेस रा. स. वि. नि. कर्जाच्या अंतीम तथा तिसऱ्या हप्त्याचे अर्थसहाय्य वितरीत करण्याची बाब शासनाच्या विचाराधीन होती. याबाबत शासन खालीलप्रमाणे आदेश देत आहे :-

### शासन निर्णय—

सिंधु कॅश्यू सहकारी मद्यार्क कारखाना मर्या., आरोंदा, ता. सावंतवाडी, जि. सिंधुदुर्ग या संस्थेला मंजूर वित्तीय आकृतीबंधानुसार राष्ट्रीय सहकार विकास निगमाकडून मंजूर करण्यात आलेल्या रु.२२२.०० रु.२२२.०० लक्ष इतक्या कर्जाच्या रक्कमेपैकी समक्रमांकाच्या अनुक्रमे दिनांक ३१.३.२००९ व दिनांक २५.३.२०१० च्या शासन निर्णयान्वये रु.१११.०० लक्ष रक्कम वितरित करण्यात आलेली असून या शासन निर्णयाद्वारे रा.स.वि.नि. कर्जाच्या शिल्लक रक्कमेचा अंतीम तथा तिसरा हप्ता रु.१,११,००,०००/- (अक्षरी रुपये एक कोटी अकरा लाख फक्त) वितरीत करण्यास मंजूरी

देण्यात येत आहे. कर्जाच्या परतफेडीच्या अटी व शर्ती राष्ट्रीय सहकारी विकास निगमाच्या दि.१२.०३.२००९ च्या मंजूरी आदेशाप्रमाणे राहतील.

०२. या शासन निर्णयाद्वारे मंजूर करण्यात आलेल्या रु.१,११,००,०००/- (अक्षरी रुपये एक कोटी अकरा लाख फक्त) या रकमेचे आहरण करून सिंधु कॅश्यू सहकारी मद्यार्क कारखाना मर्या., आरोंदा, ता. सावंतवाडी, जि. सिंधुदुर्ग या संस्थेला वितरित करण्याकरिता लेखाधिकारी, पणन संचालक, महाराष्ट्र राज्य, पुणे यांचे कार्यालय, पुणे यांना "आहरण व संवितरण अधिकारी" व पणन संचालक, महाराष्ट्र राज्य, पुणे यांना "नियंत्रण अधिकारी" म्हणून घोषित करण्यात येत आहे. या शासन निर्णयाद्वारे मंजूर केलेली रक्कम जिल्हा कोषागार अधिकारी कार्यालय, पुणे येथून आहरित करून संस्थेस वितरित करण्याची कार्यवाही आहरण व संवितरण अधिकारी तसेच नियंत्रण अधिकारी यांनी करावी. त्यास अनुसरून रु.१,११,००,०००/- (अक्षरी रुपये एक कोटी अकरा लाख फक्त) चा धनादेश

**"सिंधु कॅश्यू सहकारी मद्यार्क कारखाना मर्या., आरोंदा, ता. सावंतवाडी, जि. सिंधुदुर्ग"**

**"SINDHU CASHEW SAHAKARI MADHYARK KARKHANA  
MARYADIT, ARONDA, TAL. SAWANTWADI, DIST. SINDHUDURG"**

या नांवाने काढण्यात यावा.

०३. सिंधु कॅश्यू सहकारी मद्यार्क कारखाना मर्या., आरोंदा, ता. सावंतवाडी, जि. सिंधुदुर्ग या संस्थेस शासनाच्या आणि निगमाच्या कर्जाच्या नेहमीच्या अटी व शर्ती (त्यात काही सुधारणा /बदल असल्यास त्यासह) बंधनकारक राहतील. त्याचप्रमाणे दि.०४.११.२००३ च्या शासन निर्णयातील सर्व अटींचे पालन करणे संस्थेवर बंधनकारक राहिल.

०४. वरीलप्रमाणे मंजूर केलेले राष्ट्रीय सहकारी विकास निगमाचे कर्ज रु.१,११,००,०००/- (अक्षरी रुपये एक कोटी अकरा लाख फक्त) चा खर्च "मागणी क्र.व्ही-५ ६४२५- सहकारासाठी कर्जे (००)(१०८) इतर सहकारी संस्थांना कर्जे (०२) सहकारी प्रक्रिया संस्था पंचवार्षिक योजनांतर्गत योजना (०२) (०१) सहकारी शेती प्रक्रिया संस्थांना कर्जे (राष्ट्रीय सहकार विकास महामंडळ) (६४२५ ०३१३) ५५ - कर्जे व आगाऊ रकमा" या लेखाशिर्षाखाली सन २०१२-१३ च्या मंजूर अनुदानातून भागविण्यात यावा.

०५. सदरच्या रकमेचा विनियोग संस्था आवश्यक त्याच बाबीकरिता करित आहे. याबाबतचे नियंत्रण पणन संचालक, महाराष्ट्र राज्य, पुणे यांनी ठेवावे व याबाबतचा अहवाल शासनास वेळोवेळी सादर करण्यात यावा. त्याचप्रमाणे पणन संचालक, महाराष्ट्र राज्य, पुणे व जिल्हा उपनिबंधक, सहकारी संस्था, सिंधुदुर्ग यांनी संस्थेच्या कामकाजावर आणि प्रकल्प उभारणीवर लक्ष ठेवावयाचे आहे. संस्थेच्या कामाच्या प्रगतीचा तिमाही अहवाल जिल्हा उपनिबंधक, सहकारी संस्था, सिंधुदुर्ग यांनी पणन संचालक, पुणे यांना सादर करावा. पणन संचालक यांनी सदर अहवाल तपासून परस्पर राष्ट्रीय सहकारी विकास निगम, नवी दिल्ली व क्षेत्रीय कार्यालय, पुणे यांना न चुकता दर तीन महिन्यांनंतर सादर करावा. जेणेकरून निगमाकडून शासनास रक्कमेची प्रतिपूर्ती लवकरात लवकर होऊ शकेल. जर या कामी संस्थेकडून कुचराई झाल्यास एकरकमी अर्थसहाय्याची रक्कम वसूल करण्याचे अधिकार शासनाकडे राहतील. संस्थेचा प्रकल्प विहित मुदतीत पूर्ण करण्याबाबत संस्थेने योग्य ती काळजी घ्यावी.

०६. या प्रकल्प खर्चामध्ये वाढ झाल्यास सदर वाढीव किंमत संस्थेने स्वबळावर उभी करावयाची आहे. वाढीव प्रकल्प किंमतीमध्ये शासनाचा कोणताही अर्थसहाय्याचा सहभाग असणार नाही, याची संस्थेने नोंद घ्यावी.

०७. महाराष्ट्र अर्थसंकल्प नियमपुस्तिका , नियम १४८ व १५३ अन्वये शासनाने दिलेली कर्जे व त्यावरील व्याजाची वेळचेवेळी वसुली नियमितपणे केली जात आहे व त्या सरकारी लेख्यात यथोचितरित्या जमा केल्या जात आहेत यावर संनियंत्रण ठेवण्याची जबाबदारी विभागीय नियंत्रक अधिका-याची आहे. तसेच दिलेल्या कर्जासंबंधीचे अभिलेख संकलित करणे, लेखे अद्ययावत ठेवणे आणि त्या संदर्भातील इतर आवश्यक कार्यवाही करणे ही जबाबदारी देखील संबंधित नियंत्रक अधिका-याची आहे. या संदर्भातील सूचना वित्त विभागामार्फत यापूर्वीच देण्यात आल्या आहेत.

०८. हे आदेश नियोजन तसेच वित्त विभागाच्या अनौपचारिक संदर्भ क्रमांक ६४२/१२/व्यय-२, दि.२०.१२.२०१२ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०३१४१९५८५७६७०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( बा. ई. सावंत )

कार्यासन अधिकारी, महाराष्ट्र शासन

प्रत,

१. महालेखापाल-१ (लेखा परीक्षा), महाराष्ट्र, मुंबई.
२. महालेखापाल-१ (लेखा व अनुज्ञेयता), महाराष्ट्र, मुंबई.
३. महालेखापाल-२ (लेखा परीक्षा), महाराष्ट्र, नागपूर
४. महालेखापाल-२ (लेखा व अनुज्ञेयता), महाराष्ट्र, नागपूर
५. अधिदान व लेखा अधिकारी, मुंबई
६. निवासी लेखा परीक्षा अधिकारी, मुंबई
७. जिल्हा कोषागार अधिकारी, पुणे
८. व्यवस्थापकीय संचालक, राष्ट्रीय सहकारी विकास निगम, ४, सिरी इन्स्टीट्यूशनल एरिया, हौज खास, नवी दिल्ली- ११० ०१६.
९. प्रादेशिक संचालक, राष्ट्रीय सहकारी विकास निगम, ५, बी.जे. रोड, पुणे-१
१०. सहकार आयुक्त व निबंधक, सहकारी संस्था, महाराष्ट्र राज्य, पुणे
११. पणन संचालक, महाराष्ट्र राज्य, पुणे

१२. कक्ष अधिकारी, नियोजन विभाग (का.१४३१) मंत्रालय, मुंबई
१३. कक्ष अधिकारी, वित्त विभाग (व्यय-२)/(अर्थसंकल्प-१३), मंत्रालय, मुंबई
१४. जिल्हा उपनिबंधक, सहकारी संस्था, सिंधुदुर्ग
१५. लेखाधिकारी, पणन संचालनालय, म. रा. पुणे-१
१६. कार्यासन अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई-३२
१७. कक्ष अधिकारी (२१-स), सहकार, पणन व वस्त्रोद्योग विभाग, मंत्रालय, मुंबई-३२
१८. अध्यक्ष, सिंधु कॅश्यू सहकारी मद्यार्क कारखाना मर्या., आरोंदा, ता. सावंतवाडी, जि. सिंधुदुर्ग
१९. निवड नस्ती (९स).